

فقہ حنفی کی سند

مولانا عبدالملک صاحب

مرکزی الدعوة الاسلامیہ، ڈھاکہ، بنگلہ دیش

مناقب کی کتابوں میں اس طرح کے اور بھی واقعات ہیں، الغرض مختلف اسلامی شہروں کے تابعین کی بڑی جماعت کے واسطے سے امام ابوحنیفہؒ اور ان کے شاگرد اماموں نے صحابہ کرامؓ کے علوم و معارف (قرآن، سنت، فقہ) جو انہوں نے رسول اللہ صلی اللہ علیہ وسلم سے براہ راست حاصل کئے ہیں، اور جو ان کے ارشادات و تعلیمات کے تہہ میں پہنچ کر نکالے ہیں اس سلسلے میں ان کی سند ایک نہیں، بے شمار ہیں، البتہ جس سند سے انہیں قرآن و سنت اور فقہ کا سب سے زیادہ علم حاصل ہے، یہ وہ سند ہے جس کا امام شمس الدین ذہبیؒ نے ذکر کیا، اور جس کی انتہا حضرت عبداللہؒ اور خلیفہ راشد حضرت علی ابن طالبؓ پر ہوتی ہے۔

(۴)..... حضرت عبداللہ ابن مسعود رضی اللہ عنہ اور حضرت علی رضی اللہ عنہ کے بعد جن صحابیوں کے واسطے سے ائمہ حنفیہ کے پاس قرآن و سنت اور فقہ کا علم زیادہ پہنچا ہے یا یوں کہئے کہ فقہ حنفی پر جن کا اثر زیادہ ہے، ان میں خلیفہ راشد حضرت عمر بن الخطاب رضی اللہ عنہ اور حمزہ الامتہ و ترجمان القرآن حضرت عبداللہ بن عباس رضی اللہ عنہ خاص طور پر قابل ذکر ہیں۔ اسی لئے خلیفہ ابو جعفر منصور کے اس سوال کے جواب میں کہ آپ نے علم کن سے اور کن کے واسطے سے حاصل کیا؟ امام صاحب نے انہی چار حضرات کا نام ذکر کیا۔ یہ سن کر ہی منصور کی زبان سے نکلا تھا:

”بخ یخ استوثقت ماشئت یا أباحنیفۃ، الطیبین الطاہرین المبارکین، صلوات اللہ علیہم“ (تاریخ بغداد: ج ۱۳ ص ۳۴)

(۵)..... ظاہر ہے کہ ان حضرات کو خاص طور پر اسی لئے ذکر کیا گیا کہ ان کے واسطے سے امام صاحب کو قرآن و سنت اور فقہ کا علم دوسرے واسطوں کی بنسبت زیادہ ملا۔ ورنہ کتاب الاثار جو حدیث و فقہ پر امام ابوحنیفہ کی سب سے چھوٹی کتاب ہے اور جس کا سب سے چھوٹا نسخہ وہ ہے جسے امام محمد ابن الحسن الشیبانی نے روایت کیا ہے اسی میں مذکورہ حضرات

کے علاوہ بہت سے اکابر صحابہ کی احادیث و آثار موجود ہیں۔ امام یحییٰ بن معین اور امام احمد بن حنبل کے استاذ حدیث، فقہ اور علم باطن کے امام ابوسعید خلیف بن ایوب (م-۲۰۵ھ) نے سچ فرمایا:

”صار العلم من الله تعالى الى محمد صلى الله عليه وسلم، ثم صار الى اصحابه، ثم صار الى التابعين، ثم صار الى ابى حنيفة واصحابه، فمن شاء فليرض، ومن شا فليسخط“ (تاریخ بغداد: ج ۱۳ ص ۲۳۲، مکتبۃ الامام ابی حنیفہ فی الحدیث: ص ۳۳-۳۶)

چنانچہ امام صاحبؒ ہی نے اپنے امام شاگردوں کو لے کر سب سے پہلے علم وحی کی منبوت اور مفصل تدوین کی اور فقہ مدلل کے ساتھ ساتھ عام لوگوں کی سہولت کے لئے فقہ مجرد کی تدوین کی بھی بنیاد ڈالی اور پھر دوسرے اماموں نے بھی تدوین کی، چنانچہ علامہ جلال الدین سیوطیؒ کی نقل کے مطابق یہ ایک تاریخی حقیقت ہے کہ:

”من مناقب ابی حنیفۃ التي انفرد بها أنه أول من حوّن علم الشريعة ورتبه أبو ابا، ثم تبعه مالك بن أنس في ”الموطأ“ وسفيان الثوري في ”جامعه“ ولم يسبق أبا حنیفۃ أحد“ (تبیض الصحیفة فی مناقب الامام الاعظم ابی حنیفۃ، جلال الدین السیوطی، عقود الجمال فی مناقب الامام الاعظم ابی حنیفۃ النعمان محمد بن یوسف صالحی)

(۷)..... متواتر فقہ کی تدوین اور فقہ کے جس حصہ کا تعلق ان حوادث و جدید مسائل سے ہے جو دورہ صحابہ و کبار تابعین کے بعد سامنے آئے ان کے استنباط و استخراج کے سلسلے میں امام صاحب کو کیا کیا کام انجام دینے پڑے، اس بارے میں انہوں نے کتنی محنتیں کیں اور کیا کیا کارنامے انجام دیئے، وہ بحث مستقل مقالہ بلکہ کتاب کا موضوع ہے، اس وقت میں صرف امام صاحب ہی کی زبانی اس بات کے بیان پر اکتفا کروں گا کہ فقہ و فتویٰ کے بارے میں ان کا اصل الاصول کیا تھا؟

متعدد صحیح سندوں سے امام صاحب سے یہ بات ثابت ہے کہ انہوں نے فرمایا:

”انسی أخذ بكتاب الله اذا وجدته، فمالم أجد فيه أخذت بسنة رسول الله والآثار الصحاح عنه التي فشت في أيدي الثقات عن الثقات، فإذالم أجد في كتاب الله ولا سنة رسول الله، أخذت بقول اصحابه، من شئت و أذع قول من شئت، ثم لا أخرج عن قولهم الى قول غير هم“
اس بارے میں متعدد صحیح سندوں سے امام ابوسعیدؒ سے جو کچھ منقول ہے اس کا خلاصہ یہ ہے:

(۱)..... میں مسئلے کا حل جب کتاب اللہ میں پڑھتا ہوں تو وہیں سے لیتا ہوں۔

(۲)..... وہاں نہ ملے تو رسول اللہ صلی اللہ علیہ وسلم کی سنت اور آپ کی صحیح حدیثوں سے لیتا ہوں، جو ثقات کے ہاتھوں شائع ہو چکی ہیں صحیح حدیث ہمارے سر آنکھوں پر ہے، اسے چھوڑ کر ہم کسی اور طرف نہیں جاتے۔

(۳)..... وہاں نہ ملے تو اقوال صحابہؓ کی طرف رجوع کرتا ہوں، کتاب اللہ، سنت رسول اللہ صلی اللہ علیہ وسلم اور صحابہؓ کے سامنے رائے اور قیاس نہیں چل سکتے، ہاں جہاں صحابہؓ میں اختلاف ہو جائے وہاں جن کی بات اجتہاد کی روشنی میں کتاب و سنت کے قریب تر معلوم ہوتی ہے اس کا انتخاب کرتا ہوں۔

(۴)..... وہاں بھی نہ ملے تو اجتہاد سے مسئلہ کا حل نکالتا ہوں، تاہم تابعین کے متفقہ فیصلے سے میں خروج نہیں کرتا۔

(الانتقاء فی فضائل الثلاثة الفقہاء، ص: ۲۶۱، ابن عبدالبر، ۲۶۴، ۲۶۷) فضائل اُبی حنیفہ، ابوالقاسم ابن اُبی العوام (مخطوط)، اخبار اُبی حنیفہ واصحابہ، ابو عبداللہ الصمیری ۴۳۶ھ، ص: ۱۳-۱۵، (تاریخ بغداد

خطیب بغدادی: ج ۱۳ ص ۱۶۸ تا ۱۷۷)، مناقب الامام اُبی حنیفہ، موفق المکی: ج ۱ ص ۷۴-۱۵۵)

تدوین فقہ متوارث اور استخراج فقہ جدید کے بارے میں امام صاحب کی زبانی جو اصول پیش کئے گئے، یہ ہی اہل سنیہ والجماعت کے جملہ اماموں کے متفقہ اصول ہیں۔ اور کوئی فقہ ”اسلامی فقہ“ تب ہی بن سکتی ہے جب اس کا اساس ایسا ہو جیسا امام صاحب نے بتایا ہے، فقہ کی تدوین و استخراج میں امام صاحب ان اصول کی پابندی کہاں تک کر سکے یہ آپ انہی کے معاصر مسلم اماموں سے شیخ جو تفسیر حدیث وفقہ سب ہی علوم میں امام تھے۔

امام سفیان ثوریؒ (م ۱۶۱ھ) فرماتے ہیں:

”کان ابوحنیفۃ شدید الأخذ للعلم، ذاباً عن حُرْمِ اللہ أن تستحل، یاخذ بماصح عنده من الأحادیث التي كان یحملها الثقات، وبالآخر من فعل رسول اللہ صلی اللہ علیہ وسلم، وبما أدرك علیہ علماء الکوفۃ“
ابوحنیفہ علم کی تحصیل وطلب کا بہت زیادہ اہتمام کرتے تھے۔ (وہ دین کے پہرہ دار تھے) دین کا دفاع کرنے والے تھے کہ مبادا اللہ تعالیٰ کی حرام کی ہوئی، کوئی چیز حلال سمجھی جانے لگے، یا حلال کی طرح اس کا ارتکاب ہونے لگے، جو صحیح حدیثیں ان کے نزدیک صحیح ہوتی تھیں جنہیں ثقات بیان کرتے چلے آتے ہیں ان پر وہ عمل کرتے تھے اور رسول اللہ صلی اللہ علیہ وسلم کا جو آخری عمل ہوتا تھا اس پر عمل کرتے تھے۔ اور علماء کوفہ کو انہوں نے جس عمل اور جس نچ پر پایا اس پر برقرار رہے۔ (کہ وہ ہی عہد صحابہؓ سے ان کے ہاں متوارث عمل اور متوارث نچ تھا)، (الانتقاء ابن عبدالبر ص ۲۶۴، فضائل

ابی حنیفہ، ابن اُبی العوام ص: ۲۲ مخطوط)

اس نچ پر جو فقہ تدوین ہوئی اس کا معیار اور اس کی مقبولیت کا ہلکا سا اندازہ امام شافعیؒ کے اس ارشاد سے ہو سکتا ہے:

”الناس عیال علی اُبی حنیفہ فی الفقہ“

مزید فرمایا: ”ماطلب أحد الفقہ الاکان عیالاً علی اُبی حنیفہ“ (فضائل اُبی حنیفہ ابن اُبی العوام، ص: ۱۷)

جب اس فقہ کا اصل مدار ہی حدیث و سنت پر ہے اس لئے حدیث سے اس کا تعلق کتنا مستحکم ہوگا وہ عیال از بیان

ہے، امام عبداللہ ابن المبارکؒ نے صحیح فرمایا ہے:

”التقولو: رائی ابي حنیفة، ولكن قولوا: تفسير الحديث“، یعنی (فقہ حنفی کو محض) فقہ یارائے نہ کہ ہویہ تو حدیث کی تفسیر ہے، (فضائل ابي حنیفة، ابن ابي العوام ص: ۲۳)

ائمہ اسلام نے امام ابوحنیفہؒ کی اس عظیم خدمت کی قدر دانی فرمائی ہے اور امت کو اس عظیم نعمت کا شکر ادا کرنے کی ترغیب دی ہے۔ اور اس کی ناشکری سے منع فرمایا ہے۔

امام بخاریؒ اور امام مسلمؒ کے دادا استاد امام عبداللہ بن داؤد الخرمی (۱۳۶-۲۱۳ھ) نے تو یہاں تک فرمایا:

”يجب على أهل الاسلام أن يدعوا لله لأبي حنیفة في صلاتهم قال وذكر حفظه عليهم السنن والفقہ۔

مسلمانوں کے لئے ضروری ہے کہ وہ اپنی نمازوں میں امام ابوحنیفہ کے لئے دعا کریں کیونکہ آپ (امام) نے ان کے لئے رسول اللہ صلی اللہ علیہ وسلم کی احادیث و سنن اور فقہ کو محفوظ کر دیا ہے۔ (تاریخ بغداد: ج ۱۳ ص ۳۴۴، تہذیب الکمال ابوالمجاہد حزی: ۱۱۲۰) اور اگر کسی نے اس عظیم خدمت کی ناقدری کی ہے تو اس کا منشاء کیا ہو سکتا ہے وہ بھی آپ امام موصوف کی زبانی سنیں:

”الناس عندی في ابي حنیفة حاسد و جاهل، و أحسنهم حاله عندی الجاهل“

یعنی ابوحنیفہ کی شکایت کرنے والے دو قسم کے ہیں، کوئی حسد کی وجہ سے کہتا ہے اور کوئی ان کے مقام سے اور ان کی باتوں سے بے خبری کی وجہ سے کہتا ہے، جس کا سبب شکایت یہ آخری وجہ ہے میرے نزدیک نسبتاً وہی بہتر ہے۔

امام ابوحنیفہؒ تک سلسلہ اسناد: اب حسب وعدہ میں، ہم سے لے کر امام ابوحنیفہؒ تک فقہ کی بے شمار سلسلہ اسناد میں سے برائے نمونہ صرف ایک سند پیش کروں گا، اختصار کے پیش نظر، میں سلسلہ وار رجال اعلام کا نام لکھتا جاؤں گا، جس کا نام پہلے آئے گا وہ شاگرد اور بعد والا نام استاد کا ہوگا۔

حالیین علم سے امانت علم حاصل کرنے کے مختلف مسلم طریقے ہیں جو اصول حدیث اور اصول فقہ کی کتابوں میں مذکور ہیں، اس سلسلہ اسناد کے ہر تحتاتی شخص نے اپنے فوقانی (اوپر والے سے) انہی مسلم طریقوں میں سے کسی ایک یا ایک سے زائد طریقے سے فقہ کا علم بلکہ فقہ کی بنیاد، قرآن و حدیث کا علم بھی حاصل کیا ہے جس کی تفصیل علم الاسناد کی ان کتابوں میں مذکور ہے جنہیں ”حجت“، ”برنانج“، ”فہرس“ اور ”معجم“، ”مشیحہ“ وغیرہ ناموں سے یاد کیا جاتا ہے۔

اسی طرح سلسلہ اسناد کے ان اعلام کا تذکرہ اور ان کی علمی و عملی زندگی کی تاریخ اسماء رجال، تراجم، طبقات اور تاریخ کی کتابوں میں موجود ہے۔ اگر میں صرف ایک ہی سلسلہ سند کے اعلام کے بارے میں تفصیلات لکھنے جاؤں تو مستقل ایک سند کی کتاب بن جائے، اس لئے سردست صرف سلسلہ اسناد کے ذکر پر ہی اکتفا کروں گا، ان شاء اللہ تعالیٰ سمجھ دار اور انصاف پسند لوگوں کے لئے اتنا ہی کافی ہوگا، البتہ ان اعلام میں اکثر کتب کے مصنفین ہیں اس لئے بعض حضرات کی بعض کتابوں کے ناموں کی طرف اشارہ کروں گا، تاکہ فقہ کی معروف کتابوں تک ہماری جو سندیں ہیں ان کا ایک نمونہ

بھی سامنے آجائے۔

اللہ تعالیٰ کی خاص رحمت سے زمانہ کے بہت سے اکابر و مشائخ سے بندے (محمد عبدالملک بن شمس الحق کملائی) کو علم و دین حاصل کرنے کی توفیق ہوئی جن حضرات سے حدیث و فقہ کا علم زیادہ حاصل کرنے کا موقع نصیب ہوا، ان میں سے ایک اہم شخصیت عالم اسلام کے بہت بڑے محدث و فقیہ شیخ عبدالفتاح ابو غدة (۱۳۳۶ھ - ۱۴۱۷ھ) کی ہے جو جنت البقیع میں مدفون ہیں، میں تمہارا اپنا سلسلہ اسناد ان ہی کے واسطے سے ذکر کرتا ہوں:

- (۱)..... عبدالفتاح ابو غدة، (۲)..... محمد زاہد بن الحسن الکوثری، (۳)..... ابراہیم حقی الابکینی، (۴)..... علاء الدین بن عابدین الشامی، (۵)..... امین بن عابدین الشامی (ردالمختار معروف بفتاویٰ شامی کے مصنف)، (۶)..... ہبة اللہ البعلی، (۷)..... صالح بن ابراہیم الجینی، (۸)..... محمد بن علی المکبئی، (۹)..... عبدالغفار مفتی القدس، (۱۰)..... محمد بن عبداللہ الغزی (تنویر الابصار کے مصنف)، (۱۱)..... زین بن نجیم (البحر الرائق کے مصنف)، (۱۲)..... احمد بن یونس ابن الشلبی ("شرح الکنز" کے مصنف)، (۱۳)..... عبدالبر بن الشحنة (شرح الوہابینہ کے مصنف)، (۱۴)..... کمال الدین ابن الہمام (ہدایہ کی شرح، فتح القدر کے مصنف)، (۱۵)..... سراج الدین عمر بن علی قاری الہدایہ، (۱۶)..... اکمل الدین محمد الباہرتی (العناية کے مصنف)، (۱۷)..... قوام الدین محمد بن محمد الکاکی (معراج الدراریہ کے مصنف)، (۱۸)..... حسن بن علی الشغناقی (النهاية کے مصنف)، (۱۹)..... حافظ الدین ابوالبرکات النسفی (کنز الدقائق کے مصنف)، (۲۰)..... محمد بن عبدالستار الکردری، (۲۱)..... برہان الدین ابوالحسن علی المرغینانی (ہدایہ کے مصنف)، (۲۲)..... نجم الدین عمر النسفی، (۲۳)..... خلف بن احمد العزیز، (۲۴)..... ابو عبداللہ محمد بن علی الدامغانی، (۳۰)..... ابوالحسن القلوری (مختصر القلوری کے مصنف)

صاحب ہدایہ ابوالحسن المرغینانی کے بہت سے اساتذہ میں سے ایک استاذ "الصدر الشہید عمر بن عبدالعزیز بن مازہ" بھی ہیں جو مصنف "المحیط البرہانی" کے عم مکرّم تھے، وہ اپنے والد برہان الائتہ عبدالعزیز بن مازہ سے روایت کرتے ہیں، وہ شمس الائتہ السرخسی سے روایت کرتے ہیں جو "المبسوط شرح مختصر الحاکم" کے مصنف ہیں، شمس الائتہ السرخسی کے خاص استاد شمس الائتہ اکلوانی ہیں۔

صاحب ہدایہ کے استاذ، نجم الدین عمر النسفی کے اساتذہ کی تعداد پانچ سو پچاس ہے، جن کے تراجم پر انہوں نے خود مستقل کتاب لکھی ہے، سند کا اگلہ سلسلہ ان کے استاد، صدر الاسلام بزدوی کے واسطے سے ذکر کرتا ہوں:

- (۲۳)..... ابوالبر صدر الاسلام البزدوی، (۲۴)..... اسماعیل بن عبدالصادق الخطیب البیاری،

(۲۴).....عبدالکریم بن موسیٰ البز دوی، (۲۵)..... ابو منصور الماتریدی، (۲۶)..... ابوبکر احمد بن اسحاق الجوز جانی، (۲۷)..... ابو سلیمان موسیٰ بن سلیمان الجوز جانی، (۲۹)..... محمد بن الحسن الشیبانی، (۳۰)..... أبو حنیفة النعمان بن ثابت

نمبر ۲۳ میں ذکر شدہ، ابوالبرصہ الاسلام بزودی اور شمس الائمہ سرخسی دونوں ہی کے مشائخ میں شمس الائمہ اکلوانی بھی ہیں۔ ان کا ایک سلسلہ حسب ذیل ہے:

(۲۴)..... شمس الائمہ الحلوانی، (۲۵) ابوبکر محمد بن عمر بن حمدان، (۲۶)..... أبو ابراهیم محمد بن سعید الیزدی، (۲۷)..... أبو جعفر الطحاوی، (۲۸)..... بکار بن قتیبة البصری، (۲۹)..... هلال بن یحییٰ البصری (هلال الرأي)، (۳۰)..... أبو یوسف القاضي اور زفر بن الہذیل البصری۔ یہ دونوں امام ابو حنیفہ کے صنف اول کے شاگردوں میں سے ہیں۔

امام ابو حنیفہ کے سیکڑوں اساتذہ ہیں جن سے انہوں نے حدیث، اور فقہ کا علم حاصل کیا۔ جن کی صحبت انہوں نے سب سے زیادہ اٹھائی ہے، وہ ہیں:

(۳۱)..... حماد بن أبی سلیمان، (۳۲)..... ابراهیم النخعی، (۳۳)..... أسود، علقمة اور أبو عبدالرحمن السلمی وغیرہم، (۳۴) عبداللہ بن مسعود، عمر بن الخطاب، علي بن أبی طالب، عائشة الصديقة بنت الصديق رضی اللہ عنہم اور دیگر صحابہ کرام جنہوں نے علم وحی خاتم النبیین وسید المرسلین حضرت محمد مصطفیٰ صلی اللہ علیہ وسلم سے حاصل کیا ہے، جن کے بارے میں رب العالمین نے ارشاد فرمایا ہے: ﴿وَمَا يَنْطِقُ عَنِ الْهَوَىٰ إِنْ هُوَ إِلَّا وَحْيٌ يُوحَىٰ﴾

اخیر میں اللہ تعالیٰ کے دربار میں دعا کرتا ہوں کہ جب اس ذات پاک نے محض اپنی رحمت سے یہ اور اس طرح کے دیگر نورانی سلسلوں (جن سے ہم قرآن، حدیث و سنت اور ان سے ماخوذ و مستخرج علوم کی روایت کرتے ہیں) کے ساتھ ہمیں جوڑ دیا ہے، تو پھر ہمیں اس سلسلہ کی لاج رکھنے کی توفیق عطا فرمائیں اور اس نورانی قافلہ کے اخلاق جو نبوی اخلاق کا پرتو ہیں سے ہمیں متعلق بنا دیں اور محض اپنے فضل و کرم سے ہمیں تادموت ”مانا علیہ وأصحابی“ پر ثابت قدم رکھیں۔ (آمین)

نوٹ: مذکورہ سند اور دوسرے بے شمار سندوں کے لئے اثبات اور طبقات الفقہاء کی کتابیں، نیز فقہ کی مبسوط کتابوں کے مقدمات اور خواتم طرف رجوع کرنا ہوگا، مذکورہ سند کے لئے خاص ”التحریر الوجیز“ تکلمہ ردالمحتار، ردالمحتار، عقود اللالی، الجواهر المضیة اور الفوائد البهیة کی طرف مراجعت کی جاسکتی ہے، آخر الذکر دونوں کتابوں میں، سلسلہ میں مذکور فقہاء کے تراجم غور سے پڑھنا ضروری ہے۔ والا لایبیین مواضع السقط والتحریف، التي نشأت لاجل غفلة الناسخین والطابعین.....